

STEVEN SPIELBERG DIGITAL YIDDISH LIBRARY

NO. 07662

GEZAMELTE SHRIFTEN



Chaim Zhitlowsky



NATIONAL YIDDISH BOOK CENTER

AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

Temple Over Jamia

דר. ה. זשיטלאָווסקי

געזאַמלטע שריפטן

פינפטער באַנד

אין קאַמף פאַר פּאַלז און שפּראַך

פּאַרלאַג. ה. ב. ז. ש. א. ז. א.
1 9 3 1 ע ש ר א ו י

~~300~~
Sociology, General

Subj. Card -
Sociology, General

Printed in Poland

Dr. Ch. Żyłowski

P I S M A t. V.

Wydawnictwo Ch. Brzoza

Warszawa, 1931.

Druk. G. PIMENT Warszawa, Sierakowska 4.

1900

אינהאלט :

פארווארט.

א ברעף פון א אידישען סאציאליסט.

פאר וואס דוקא אידיש ?

ציוניזם אדער סאציאליזם ?

דאס אידישע פאלק און די אידישע שפראך.

דריי פעריאדען אין אונזער גלות-געשיכטע.

קאן דאס אידישע פאלק פערשווינדען ?

מעריטאריאליזם — במזמן אדער אויף בארג ?

דער בעגינען פון דער אידישער ווידער-אויפֿלעבונג אין רוסלאנד.

דאס פראָלעטאריאט און זיין סאציאל־פאליטישער שטאנדפונקט.

אויס פרעמדע לשונות :

די מסירת־נפש פון א האָז. נאָך סאלימיקאָו-שמעדרין.

„און אויב דו וועסט מיין אויג שוין בלינדען“... אויס פריעדריין פאָן סאלעט.

דער חלום. — פרוי נאָך סיוולוי פריודאָם.

די וועבער, פון היינריך היינע.

דער שקלאווען־שיף, פון היינריך היינע.

„און דו אַקעריסט, און דו זעיסט“... אויס געאָרג הערוועג.

טעריטאָריאַליזם במזומן אָדער אויף באַרג

1.

„דער טעריטאָריאַליזם איז אַ וואוילע זאַך. זיין צרה איז נאָר, וואָס ער קאָן קיינמאָל ניט אויסגעפיהרט ווערען אין לעבען; ס'איז אפשר אַ שעהנער, נאָר פּאַנטאַסטישער חלום, וואָס רייסט אָב דעם מענשען פון דער ווירקליכקייט און פּערשלעפט איהם אין עולם התהו; דעריבער בריינגט ער מעהר שאַדען, איידער נוצען, דעריבער מוז מען קעמפּפּען אַנטקעגען איהם.“

אַזוי הער איך אָפּט רעדען אַ טייל פון אונזערע געגנער, און שטענדיג, ווען איך הער דאָס, דערמאָנט זיך מיר אַ מעשה'לע, וואָס מיר האָט אַן עלטערער קלוגער איד אַמאָל דערצעהלט.

דער עלטערער איד האָט געהערט צו דעם מין אויפגעקלערטע מענשען, וואָס זענען שוין אַריין „ראשו ורובו“ אין די היינטיגע וועלט, מיט די איצטיגע געדאַנקען און אידעאַלען, אָבער וואָס זענען נאָך מיט די פים געשטאַנען אין דער אַלטער אירדיש-קייט. איך בין זיכער, אַז ער איז אין זיינע געדאַנקען געווען כמעט אַנאַטעאיסט, אָבער איך בין אויך זיכער, אַז ער האָט געהאַט דעם גרעסטען הענוג, ווען איהם פלעגט זיך איינגעבען אַריינצוכאַפּען אַ רעכטען „תקון חצות“ אָדער אָבריקטען אַ פיינעם „יום כפור קטן“, אָבער גאָר וואָס אַ פיינער הייסט.

וועגען סאַציאַליזם האָב איך מיט איהם גערעדט, וועגען דעם סאַציאַליזם, וואָס האָט איהם גופא אַ רייב געטהאָן די זייטען, אָבערהענדיג ביי איהם אַ זוהן פון דריטען קורס מעדיצין און פּערשליידערענדיג איהם ערגעץ, ווער ווייסט וואו, אין „וואָס-טאַטשנע“.

ווי היינט זעה איך פאַר מיר זיין צונויפגעהויקערטע פיגור

(* „פּאַלק“ און „פּריינד“, 1906.

אויף דער ערד, פאַר דער אָנגעפויערטער „הרובע“, מיט די הענה אַרומגענומען די קנייה. אויף זעה זיין ערנסט געזיכט, זיין שפּיצניג גראָה בערדיל „אַל-מעפיסטאָ“.

נאָך אַ לאַנגען, לאַנגען שמועס, מכה דעם, צי דער סאָציאַל ליזם קאָן ווען עס איז מקוים ווערען, האָט ער מיר דערזעהלט אַ מעשה'לע:

„... אז דער רבונר-של-עולם האָט בעשאַפען אונזער וועלטיל, האָט ער איבערגעגעבען די גאַנצע פיהרונג דעם יצר-טוב און דעם יצר-הרע און אַליין איז ער אַרויף אויף דעם זיבעטען הימעל, וואוהין עס זענען צו איהם דערגאַנגען די זיסע „אַל מלך עליון'ס“, וואָס די צופרידענע און גלויביגע ערד פלעגט איהם שיקען אַרויף.

ביסלעכווייז, ביסלעכווייז איז אָבער דער ליעבהאַרציגער, זי-סער נגון אָבעגעשוואַכט און כמעט אינגאַנצען פערשטומט געוואָר-דען. אויפגעהאַפט האָט זיך דער בעשעפער פון דער שטילקייט און מיט פערוואנדערונג זיך צוגעהערט צו דער ערד: וואָס איז מיט איהר אַזוינס געשעהען? אַנדערע ליעדער קלינגען אין דער לופט, פון וועלכע ער פערשטעהט ניט אַ וואָרט. מען דאַרף אַ קוק טהאַן, וואָס דאָרט קומט פאָר... אפשר דאַרפען די מענשעלעך ווידער אַ קאַלטע וואַנע, ווי אין דעם דור המבול.

און ער לאָזט זיך כביכול אַראָב אויף אונזער זינדיגע ערד. צו וועמען געהט מען צוערשט? געוויס, צו דעם יצר-טוב. טאָג אַויס, טאָג איין איז דער רבונר-של-עולם אומגעגאַנגען, זוכענדיג דעם יצר-טוב'ס וואוינונג, און ער האָט זיך ביי קיינעם ניט גע-קאָט דערפרעגען, קיינער האָט זיין נאָמען ניט געהערט. „און דער יצר-הרע, ווייסט איהר, וואו ער וואוינט?“ פּרעגט דער רבונר-של-עולם.

„מיר ווייסען, מיר ווייסען! אין פאַריו, אין פאַריו!“ הע-רען זיך פריידיגע שטימען פון אַלע זייטען: „קומט, מיר פאָהרען טאַקע אַהין, נאָך פרישע עבירות“.

אין אַ גרויסען פאַלאַץ האָט ער געוואוינט, ווי אַ נראָף, דער יצר-הרע, און ער האָט פּיין אויפגענומען זיין האַר און בעפעהלער. נאַנצענע טעג איז ער מיט איהם אומגעגאַנגען איבער זיינע פאַכ-ריסען און וואַרשטאַטען, וואו עס ווערען אויסגעאַרכייט אַלע סאָר-

טען עבירות, איינע זיסער פאך די אנדערע, איינע פערדערליכער פאך די נשמה, איידער די אנדערע.

אין גרויסע ביכער, ווי גמרא'ס, זיינען געווען פערשריבען די נעמען פון דעם יצירהרע'ס קונדען, און ביי א סך פון די נעמען איז געשטאנען דער טיטול: „הגאון המופלג, אדמו"ר“.

„און ווי געהט דאָס דעם יצירטוב? מאַכט ער עפעס גוטע געשעפטען? הערסטו פון איהם עפעס?“

„דעם אמת זאָגענדיג, רבונרשליעולם, האָב איך שוין לאַנג פון איהם ניט געהערט. אַ געפעהרליכער קאָנקורענט האָט ער שוין לאַנג אויפגעהערט צו זיין, נאָך ער מוז האָבען ערגעזוואו אַ געוועלבעל, ווייל אַז ניט, וואָלט ער שוין געשריבען דיר, אַז עס איז שוין דאָ דער דור שכולו חייב, און דו מוזט האַלטען וואָרט מיט משיח'ן.“

דערמאָנט זיך אָן משיח'ן, איז דעם רבונרשליעולם כביכול אַ ביסעל טרויעריג געוואָרען אויפ'ן האַרצען, ווי איינעם, וואָס מען דערמאָנט אַנ'אַלמען חוב, וועלכען ער קאָן ניט בעצאָהלען.

„משיח'ן... דאָס וועט מען נאָך דאַרפען אַ ביסעל אַבלענען... סײַדען די „חובביציון“ וועלען איבערשרייבען אויף זיך דעם חוב. דערווייל לאָמיר אַקאַרשט אַריבערפאַהרען צו איהם.“

מיט גרויס מיה האָט מען פון אַ נאָרוואָס געוואָרענעם אַפיקורס אַרויסגעפונען, וואו דער יצירטוב וואוינט. אין אַ קליינעם פער- וואָרפענעם אידישען שטערמעל, אין אַנ'אַלמער איינגעפאלענער חורבה, נעבען אַ הינקעדיגען מישעל איז ער געזעסען און האָט פון אַ דיניקען רייסטער'ל געמעקט די קונדען, וואָס זענען פאַר דעם טאָג אַריבער צו זיין קאָנקורענט.

אָט ביי דער אַרבייט האָבען זיי איהם געפונען, דער רבונר- שליעולם און דער יצירהרע.

דערווענדיג דעם רבונרשליעולם, איז דער יצירטוב אַרויפ- געפאלען אויף זיין ברוסט און האָט זיך פונאָדערגעוויינט ווי אַ קליין סינדר.

„נעהם מיך צו, נעהם מיך צו פון דאַנען! איך בין ניט פאַר דער זינדיגער ערד“, האָט ער זיך געבעטען ביי גאָט. און דער רבונרשליעולם האָט מיט גרויס ליעבשאַפט און רחמנות גע-

נלעט דעם בלאַנדרען קאָפּ פון זיין געליעבטען מלאַך, און אפילו דער יצירהרע האָט אין פערלעגענהייט אַרויפגערוקט דעם צייליגער אויפ'ן שטערן, האָט אַרויסגעשלעפט פון פראַק אַ פארפיומירט נאָדטיכעל און גענומען מיט די הענד אין ראָזעווע הענטשקעפּ אַויסרייבען דעם גילדענעם פענס-נע.

„ניין, מיין געליעבטער! אַוועקגעהן פון פלאַץ טאָר מען ניט, דאָרטען וואו מען איז, דאַרף מען קעמפּפּען... קעמפּפּען ביז צוילעצט“, האָט דער רבֿנוֹר־של־עולם געזאָגט צום יצר־טובּ. „אַבער ווי אַזוי קומט דאָס, אַז דייע עסקים געהען אַזוי שלעכט?“

„וואָס איז דער חידוש?“ מישט זיך אַרײַן אין געשפרעך דער יצירהרע: „צו פיהרען אַן עסק דאַרף מען האָבען קענטעניש און וויסענשאַפט. איך בין אַ געבילדעטער, האָב אַויסגעשטודירט אַלע אַניווערויטעטען, דערפאַר ווייס איך צו נעהמען דעם עולם! עו אָבער ווייסט מעהר נישט, ווי די ד' אמות פון פּרומקייט...“

„ניט אין דערינען ליעגט מיין צרה, וואָס איך בין ניט גער־בילדעט“, האָט געענטפּערט דערויף דער יצר־טובּ: „די צרה איז, וואָס דו, אַלמעכטיגער, האָסט אונז געלאָזען קעמפּפּען ניט מיט גלייכע כל־יזין. דעם יצירהרע האָסטו געגעבען די מעגליכקייט צו צאָהלען מיט מוזמן: פאַר יעדע עבירה, וואָס דער מענטש חוט, בעקומט ער אויפ'ן שטעל דאָס געצאָהלט, די הנאה. איך אָבער מוז שטענדיג האַנדלען אויף קרעדיט: „ווער איצט אַויסגעריסען, זאָג זיך אָב פון אַלע תּענוגים, וועסטו דעמאָלט, שפעטער, אין אַ סך צייט אַרום, האָבען אַ ליכטיגען גר־עדן“. דעריבער איז מיין בקשה צו דיר, אַלמעכטיגער גאָט: אויב דו קאָנסט ניט אַוועק־נעהמען מיך פון דאַנען, מאַך לבל־הפּחות, איך זאָל קאָנען קאָנקור־רירען מיט דעם יצירהרע אין דעם פרט פון מוזמן. מאַך, אַז אַלע מצוות זאָלען דאָ אויף דער וועלט זיין פּערבונדען נאָך מיט שטאַר־קערע תּענוגים, איידער עבירות. מאַך, אַז אָבזאָגען אַ קאַפיטעל תּהילים אָדער אָבפאַסטען אַ תּענית, זאָל בריינגען ניט קיין קלער־נערע הנאה, איידער — איך וויל ניט אַרויסריידען פון מיין מויל...“

„מוזמן... מוזמן...“ האָט געענטפּערט דער רבֿנוֹר־של־עולם: „קיין מוזמן איז שוין אפילו אויפ'ן הימעל ניטאָ. נאָר איך קאָן

דר. ת. זשימלאָווסקי

איך זאָט וואָס טהאָן, כדי אויסצוגלייכען אייער לאַגע : איך וועל
מאַכען, אז דער יצירהרע זאָל אויך אָנהויבען האַנדלען אויף באַרג"..
און דאָ האָט דער רבונר־שלעולם אויסגעטראַכט דעם סאָך
ציאַליזם : דערווייל ווער אויסגעריסען, קעמפּף אויף שריט און
טריט און רייס זיך איין מיט דער גאַנצער וועלט. דערווייל האָב
אַנטקענען זיך אי די מלוכה מיט איהרע קייטען און תפיסות, אי
די אמונה מיט איהרע קללות און הרמות, אי דעם געלד־מענש
מיט זיין הונגערייטיש ; דאָר, קוואַר, שמאַכט אין קעלט און נויט.
דערפאַר אָבער שפּעטער... דעמאָלט... באַחרית הימים, אז פון דיר
וועט שוין קיין זכר ניט בלייבען...".

אזוי האָט ער מיר דערצעהלט, דער אַלטער אידישער אַפיקורס,
ביי וועמען די אַלטע אידישקייט און די היינט־וועלטליגע געדאַנקען
האָבען זיך צונויפגעגאַסען אין איין הומאָריסטיש־פעסימיסטישען
בליק אויפ'ן לעבען, פול מיט טרויער און פּערגעבען.

2.

צו יענער צייט, אין וועלכער מיין פריינד האָט מיר דער־
צעהלט די מעשה'לע מיט דעם יצירהרע און דעם יצירטוב, האָט
אין דער סאָציאַליסטישער וועלט כמעט נאָך אומעטום געהערשט
דער געדאַנק, אז ביז צו דער מזל'דיגער שעה פון דער סאָציאַלער
רעוואָלוציע קאָן מען בשום אופן ניט און אין קיין פונקט ניט
פּערבעסערען די לאַגע פון דעם אָרימען, אויסגעזויגעטען טייל פון
דער מענשהייט. „וואָס ערגער, איז בעסער“ איז געווען דער כלל,
אין וועלכען כמעט קיין סאָציאַליסט איז ניט געווען אין ספק.
פריהער מוז די גאַנצע אַרבייטענדע מענשהייט, אָדער דער
גרעסטער טייל פון איהר, אויפהערען צו זיין דער אייגענער בעל־
הבית אין זיין עקאָנאָמישען לעבען, ער מוז ווערען אַ פּערדונגע־
נער ביי דעם קאָפיטאַליסט. דערנאָך מוז זיין מעמד זינקען פון
טאָג צו טאָג, ער מוז ווערען אַלץ מעהר אויסגעוהונגערט און אָב־
געלאָזען און ערשט דעמאָלט, אז ער וועט שוין גאָר נישט האָבען
צו פּערלירען, סיידען זיינע קייטען, אז ער וועט זיך שוין אינגאַנצען

מיאש זיין צו פערדיענען זיין שטיקעל ברויט אין דער איצטיגער געזעלשאפט, — ערשט דעמאלט וועט ער זיך א הויב טהאן, א קלאפ טהאן און אויפרייסען די מויערנע וואנד, וואָס טיילט איהם אָב פון דעם גן־עדן.

איך בין שוין צו יענער צייט געווען אן אפיקורוס, און האָב ניט געגלויבט אין דעם מאַרקסיסטישען „וואָס ערנער איז בעסער“, ווי ער איז געווען אויסגעמאַלט אין דעם „מאניפעסט פון דער קאָמוניסטישער פּאַרטיי“ און אין דעם ערשטען באַנד פון דעם „קאָפיטאַל“. מיר האָט זיך געדוכט — און דוכט זיך נאָך עד היום — אז דער הונגערדיגער מאָגען קאָן ניט זיין דער איינציגער מאַכער, אפילו ניט דער הויפט־מאַכער פון דער סאָציאַלער רע־וואָלוציע. מען דאַרף ניט נאָר האָבען אן אַפעטיט צום עסען, נאָר אויך האָבען אַנ'אַפעטיט צו אַ העכערען מענשליך כען לעבען, אַ ברען צו פרייהייט און בילדונג, צו שעהנקייט און גערעכטיגקייט, אַ ברען, וואָס קאָן פאַר די גרויסע מאַסען בעפרידיגט ווערען נאָר דעמאלט, ווען מען וועט אוועקשטעלען דאָס גאַנצע געזעלשאַפטיכע לעבען אויף אַ סאָציאַליסטישען יסוד. כּדי אָבער ביי די גרויסע מאַסען זאָל זיך קאָנען פּונאָנדערברענגען דער נאַטירליכער השק פון יעדען מענשען צו פרייהייט, בילדונג, שעהנ־קייט און גערעכטיגקייט, מוז פריהער פאַר אַלץ פּערבעסערט ווערן דער עקאָנאָמישער צושטאַנד, עס דאַרפען אין זיי אויפגעוועקט ווערען נייע בעדערפנישען צו אַ גוטען בוך, אַ שעהן בילד, אַ פרייען טאָג, פּערבראַכט אין דער פרייער נאַטור; עס מוז פריהער פאַר אַלץ דער מענש זיך אויסגלייכען אין דעם אַרבייטער, אויפהויבען זיין קאַפּ, פּערלאַנגען וואָס איהם קומט, נעהמען פון דעם לעבען אין יעדער מינוט אַלץ, וואָס ער קאָן, און פּערלאַנגען מעהר און נעהמען ווייטער און נאָך מעהר פּערלאַנגען, ביז זיין בענקעניש נאָך אַ פרייען מענשליכען לעבען זאָל ווערען אזוי שטאַרק, אז זי זאָל אַנדערש ניט קאָנען בעפרידיגט ווערען, סידרען אין אַ סאָציאַ־ליסטישער געזעלשאַפט.

קוקט מען אָבער אזוי אויף דעם סאָציאַליזם און אויף די קרעפטען, וואָס וועלען עס אויספיהרען אין לעבען, איז די אַרבייט צוליעב איהם קיין איין מינוט ניט אויף באָרג: אין יעדער רגע

צאָהלט מען במזומן. די פערבעסערונג פון דער עקאָנאָמישער לאַגע איז דאָך אַרדאי אַ „מזומן“, וואָס מען קאָן איהם אפילו אַרויס־ווייזען אין צאָהלען פון די פערגרעסערטע שכירות, וועלכע די אַרבייטער פון דער גאַנצער וועלט האָבען בעקומען, זינט עס האָט זיך אָנגעהויבען די סאָציאַליסטישע בעוועגונג; אין די צאָהלען פון די שעה'ן, וואָס זיי דאַרפען וועניגער אַרבייטען, כדי צו קאָען לעבען; אין די גרויסע מאַסען פון די פראָדוקטען און לעבענס־גיטער, וואָס פאלען אַרויס אויף דעם חלק פון דעם אַרבייטער וואו עס איז דאָ אַ שטאַרקע סאָציאַליסטישע בעוועגונג פון די אַרבייטער־מאַסען; אין די אַלע פערבעסערונגען, וואָס די הערשענדע קלאַסען האָבען געמוזט איינפיהרען אין דער געזעלשאַפט, כדי ווי עס איז איינצושטיילען דעם אַלץ מעהר וואַקסענדען הונגער פון די מאַסען נאָך אַ נייעם לעבען. דאָס זיינען אַלץ מזומנים, וועלכע דער סאָציאַליזם האָט אָנגעהויבען צו צאָהלען, ווי נאָך ער איז געוואָרען אַ שטאַרקע בעוועגונג, ווי נאָך צו זיין אידעאל האָבען גענומען צושטעהן די גרויסע מאַסען.

דער סאָציאַליזם איז אַ סאָציאַלער אידעאל, וואָס וויל אינ־גאַנצען און אויף אייביג אויסהיילען די סאָציאַלע ליידען פון דער מענשהייט. דער טעריטאָריאַליזם איז אַ נאַציאָנאַלער אידעאל, וואָס וויל אויסהיילען אינגאַנצען און אויף אייביג די נאַציאָנאַלע ליידען פון דעם אידישען פּאָלק. ווי יעדער אידעאל, לעבט ער אויך באַרג נאָך אַזוי לאַנג, ווי ער קאָן ניט בעפרוכטען די אַרבייט פאַר דעם היינטיגען טאַג, קאָן זי ניט דורכוואַרימען און דורכלייכ־טען מיט זיינע אייגענע שטראַהלען.

אויך דער טעריטאָריאַליזם האָט, ווי דער סאָציאַליזם, דורכ־געמאַכט און „אויף־באָרג־פּעריאָדע“, וואָס איז צום אונגליק נאָך ניט אינגאַנצען פּערשוואַנדען. ווי די אַלטע מאַרקסיסטען האָבען גע'טענה'ט, אז ביו צו דעם סאָציאַליזם קאָן די סאָציאַלע לאַגע פון דעם אַרבייטער אין קיין פאַל ניט פערבעסערט ווערען, און אז די איינציגע אַרבייט, וואָס מען קאָן טהאָן, איז פראָפּאגאַנדירען און אָרגאַניזירען די סאָציאַלע רעוואָלוציע, אַזוי האָבען גע'טענה'ט און טענה'ן נאָך אַ סך אידישע טעריטאָריאַליסטען, אז די נאַציאָנאַלע לאַגע פון דעם אידישען פּאָלק קאָן אין קיין פאַל ניט און

בשום אופן ניט פערבעסערט ווערען, ביז די אידען וועלען ניט האָר בען אן אייגענע היים, און די גאנצע נאַציאָנאַלע ארכיט, וואָס מען קאָן טהאָן אין די גלות־לענדער, איז מעהר נישט — די פּראָג פּאַנאַנאַ און די אָרגאַניזאַציע פון דעם „יציאַת מצרים“. דאָס איז דער ריינסטער „טעריטאָריאַליזם אויף באָרג“, ווי דער סאָ ציאַליזם אויף באָרג, וואָס האָט געהערשט אין די מוחות פון אַלע סאָציאַליסטישע טעאָרעטיקער.

אָבער ווי נאָר דער אידעאַל פון דעם נאַציאָנאַלען אויפסנייד נעבאָרען ווערען אין אן אייגענעם לאַנד האָט גענומען שפּילען אַ ראָלע אין דעם לעבען פון דעם אידישען פּאָלק, ווי נאָר ער איז אַרין אין די הערצער פון די מאַסען, אזוי זענען אויסגעוואַקסען נייע בעדערפנישען צו אַ געזונדען נאַציאָנאַלען לעבען אין גלות גופא — אויף וויפּיעל מען קאָן — און דער טעריטאָריאַליזם האָט גענומען צאָהלען מיט מזומן: ער האָט אויפגעלעבט די פּער'חלש'טע נאָ ציאַנאַלע כחות פון אַ טייל אידישער אינטעליגענץ און האָט דעם טייל ווידער געבראַכט צו דעם פּאָלק, ער האָט גענומען אויפּוועקען דעם מענשען אין דעם אידען און דעם אידען אין דעם מענשען — דעם אידען, וואָס איז געווען אזוי פּערהויקערט און צוטראַקטען, אז אַ פּולע האָבען געמיינט, אז ער איז שוין עליו השלום, — ער האָט בעשאַפּען אַ ליטעראַטור, וואָס וועקט נייע נאַציאָנאַלע בעדערפנישען, פּרישט אָב די נאַציאָנאַלע שאַפּונגס־קראַפט פון דעם אידישען פּאָלק און זאַמעלט אָן נייע לעבעדיגע כחות פאַר אַ נאָר מאלען נאַציאָנאַלען לעבען אין אן אייגענער היים. דער טעריטאָריאַליזם, ד. ה. דער לאַגישער אויספיהר פון דעם אידישען נאָ ציאַנאַלען געדאַנק, האָט געבראַכט דערצו, אז דער איד זאָל שטאַל צער אויפהויבען דעם קאָפּ, האָט געשטאַרקט און שטאַרקט פון טאָג צו טאָג אַלץ מעהר דעם ווילען פון דעם פּאָלק צו אַ זעלבסט־שטענדיגען פּרייען לעבען, און שאַרפט פון טאָג צו טאָג אַלץ מעהר דעם ווילען פון דעם פּאָלק צו אַ זעלבסט־שטענדיגען פּרייען לעבען, און מעהר נאַציאָנאַלע רייכקייטען אין דער ליטעראַטור און אין דער קונסט. ער האָט שוין כמעט צונויפגעבראַכט אינאַיינעם די אידען פון דער גאַנצער וועלט און אוועק־געשטעלט פאַר זיי די אויפגאַבע, שטענדיג צו האָבען

אין זינען די אינטערעסען פון זייער אלעמעס פאָלק. און ער געהט שוין אַרויס מיט פאָדערונגען פון נאַציאָנאַלער און וואו מעגליך טעריטאָריאַלער אויטאָנאָמיע פאר די אידען אין די גלות-לענדער גופא. און נאָך אַ סך, אַ סך „מוזמנים“ האָט אין זיך דער טעריטאָריאַליזם, וועלכע ער קאָן געבען דעם אידישען פאָלק היינט, אויפ'ן שטעל, דאָרטען וואו אידען וואוינען, ניט ווארטענדיג ביז דער מזל'דיגער שעה פון דעם „קבוץ-גליות“, ניט ווארטענדיג אפילו, ביז עס וועט פערענטפערט ווערען די האַרבע פראגע פון דעם „ווען און וואו“: די אָרגאַניזאַציע פון דער אידישער ערציהונג, די עקאָנאָמישע רעוואָלוציע אין דעם לעבען פון דעם אידישען פאָלק דורך ערד-אַרבייט, די צונויפבינדונג פון דער אידישער איינ-טעליגענץ מיט דעם אידישען פאָלק, — דאָס זיינען אַלץ אַזעלכע זאַכען, וואָס וועלען בלייבען שטיקער „מוזמנים“, אפילו ווען דאָס טעריטאָריאַליסטישע אידעאַל זאָל קיינמאָל ניט אויסגעפיהרט ווערען.

איך ווייס גאַנץ גוט, אַז עס זענען פאַראַהן אַ סך מענשען, וואָס גערשטעהען ניט, צו וואָס דאַרף מען אָט צו די מוזמנים פון דער איצטיגער צייט אין גלות דעם טעריטאָריאַליסטישען ענד-ציעל, וואָס מוז נאָך, ווי יעדער ענד-ציעל, דערווייל בלייבען „אויף באַרג“.

זיי טענה'ן ווי די ריינע טרייד-יוניאָניסטען אין דער סאָציאַל-ליסטישער אַרבייט. „אויף וואָסער פייער דאַרף מען דעם סאָ-ציאַליסטישען ענד-ציעל“, פרעגט זיך דער טרייד-יוניאָניסט, ביי וועמען דאָס וואָרט מוזמן הייסט — פון האַנד אין מויל אַרײַן. דער טרייד-יוניאָניסט פערשטעהט ניט, אַז דער סאָציאַליזם איז דער לאָגישער אויספיהר פון זיין אייגענער אַרבייט, אַז ווי שטאַרק ער זאָל ניט פערבעסערען זיין מעמד אין דער איצטיגער צייט, וועט ער קאָנען אינגאַנצען פערענטפערען די סאָציאַלע פראגע ערשט דורך די סאָציאַלע רעוואָלוציע, און אַז מען מוז האַבען דעם דאָ-זיגען געדאַנק אין זינען, כדי אַנדערש און טיעפער צו פיהרען די טרייד-יוניאָניסטישע אַרבייט גופא.

דער ניט-טעריטאָריאַליסטישער נאַציאָנאַליסט, ווי, למשל, פון די נאַציאָנאַל-געזאַנענע עלעמענטען פון דעם „בונד“, פערשטעהט אויך ניט, אַז דער טעריטאָריאַליזם איז דער לאָגישער אויספיהר

פון זיין אייגענער אַרבייט, אז ווי שטאַרק עס זאָל ניט פערבעסערט ווערען דער נאַציאָנאַלער מעמד פון דעם אידישען פּאָלק אין גלות, קאָן די אידישע נאַציאָנאַלע פּראָגע אינגאַנצען פּערענטפּערט ווערען ערשט דעמאָלט, ווען מיר וועלען האָבען אַן אייגען היים פאַר דאָס גאַנצע אידישע פּאָלק, און אז מען מוז האָבען דעם דאָזיגען אידעאַל אין זינען, כדי אַנדערש און טיעפּער צו פיהרען די נאַציאָנאַלע אַרבייט אין גלות גופא.

דער אַלטער סאָציאַליזם און דער אַלטער טעריטאָריאַליזם האָבען געלעבט און געוואָלט לעבען מעהר נישט ווי „אויף באַרג“, דורך דעם ריינעם „גלויבען“ אין דער צוקונפט. דער טרייריזאָניאַ-ניזם און דער נאַציאָנאַלער „בונדיזם“ פאלען אַרײַן אין דעם אומ-געקעהרטען פעהלער: אויס גלויבען אין דער צוקונפט! וואָס ניט מוזמן על יד, איז ניט ווערטה קיין גראַשען.

דער נייער סאָציאַליזם און דער נייער טעריטאָריאַליזם ווייסען, אז אידעאַלען פאַר די צוקונפט זענען דאָ, כדי צו בעפרוכטען מיט זיי די אַרבייט פאַר דעם היינטיגען טאָג, און וואָס מעהר „מוזמן“ זיי צאָהלען אונז היינט, אַלץ געהנטער מאַכען זיי די צייט פאַר זייער אַריינטרעטען אין לעבען, און אז וואָס מעהר מיר גלויבען אין זיי, וואָס מעהר מיר אַרבייטען פאַר זייער אַריינטרעטען אין לעבען אין דער צוקונפט, אַלץ מעהר „מוזמן“ קאָנען זיי אונז געבען היינט.

